



# ጸሎላል አይበዝሐን`ዶ ? .....

ሓንቲ ሺድዮ ከም መልእኽቲ ምስ መጻትኒ ገለ ኣገዳሲ ነገር ከይህልዎ'ለ ረኣኹዎ፤ እቲ ንነፍሱ ከም ፈላጥ ስነ ቋንቋ (Linguistics) ምዃኑ ዝገልጽ ኣይተ ቡኸረጸን ጊይ ገጽ ናይ ተስፋጸን ምዃኑ ገና እንኳሎ'ዩ ዝሪደኣካ። ዝኾነ ኾይኑ ን ዓረብኛን ግእዝን ኣፍልጥኡ ንኸርእይ ፤ ብእግረን ሒዙ ቁልቁል ኣፈን ደፊኡ ዝነግፈን ዘሎ'ዩ ዝመስል ነይሩ !

ብመጠን ነታ ዓረብኛ ዘቋግጣዓ ንግእዝ ከ ኣቋግጧዎ ደዩ ዲሒና መረጋገጺ ዮብለይን። መወከሲ`ውን ኣይረኽቡኩን። ን ኣብ ዓረብኛ ዘርእዮ ሃተውተው ግና ዝኾነ ምጡን ናይ ዓረብኛ ፍልጠት ዘለዎ ሰብ ኣብ Google ኣትዩ ክልተ 3 ሞልጎም ብምውቃዕ ጥርሑ ከውጽኦ ይኸእል'ዩ።

ኣይተ ቡኸረጸን እንታይ'ዩ ክብል ደልዩ'ዩ ? ! ከም ትብሉ ርግጻኛዮ ምክንያቱ ኣነ`ውን ነቲ ከም መእተዊ ዘቅረቦ ሃተውተው ርእየ ንነፍሱይ ዝሓተተኩዎ ሕቶ ስለ ዝነበረ።

ሓውና ብዛዕባ ፍደል (ገ) ን ፍደል (ጀ) ን ብዝምልከት ብግእዝን ዓረብኛን ኣረዲኡ፤ እቲ ዓቢ ሓሶቱ ጀ/ ክጸሓፍ እንኳሎ ብዓረብኛ ገ/`ዩ ዝጸሓፍ ብምባል። እቲ ጀበርቲ ዝብል ስም ገበርቲ'ዩ ዘስምዕ ። ነዚ ስምም'ዚ ኸኣ ምክንያት ኣለዎ'ዩ ዝብል። ነቲ ስዒ ኣበሃህልኡ ንኸበሳ ኤርትራ ዘካፍእ፤ እናተረደኣ ይዛረቦ ከም ዘሎ ዝኣመነሉ ጽያፍ ገዲፈ ብኸምዚ ዝስዕብ ክገልጽ'ዩ (ነቲ ዝበሎ) ።

“ወረርቲ ኣቦታቶም (ኣሰላም/ግብጻውያን) ብሰንሐት ኣቢሎም ክሳብ ከበሳ ኣንስቲ እናዓመጹ ይኸዱ ስለ ዝነበሩ ፤ ኣሓትና ኣሞታትና ሓትኖታትና ኣይታትና ተዓማጺን ዝጠነሰኣም፤ ንሕና ኸኣ ሂወት ስለ ዘይነሕልፍ/ ባህልና ስለ ዘይኮነ ዘዕበናዮም ኣወዳትን ኣዋልድን ተፋርዮም'ዮም ጀበርቲ ዝብላሉ ህዝቢ ህልዎት ዝኾኑ ! ! /ብመሰረት ናይቶም ገበርቲ ዝበሃሉ ዘይፈልጥዎም ኣቦታቶም ! ! ! ”

ጠንቁ`ዚ ጽላሌ ንምፍላጥ ነቶም ጽላላት ምፍላጥ ከድሊ'ዩ፤ እዞም ጽልኢ ጀበርቲ ክበልዮሎም ዘይከኣለ ኣንድነትን ትግራይ ትግራኝን ዝድኸረ ባይተኣም፤ ጽልኣም (ን ጀበርቲ) ምስ ምንጻር ጂኦ ፖለቲካ ኤርትራ ምንጻር'ዩ ዝጀምር። ጀበርቲ ንምምቃል ኤርትራን ኣንድነትን ዝጻረፍን ኣብ ደንበ ናጽነት ንጹር ተራ ዝነበሮም ብምዃናም ጥራሕ ፤ ብኣንድነታውያን ደሞም ፈሲሱ፤ ኣብያተ ንግዶም ነዲዱ፤ ከብቶም ተዘሚተን'ዩን (ብወኪል ሃይለ ስላሴ ኮ/ኦ እናተመወሉ) ። እዞም ሸነኽ እዚኣም ንመንነት ጀበርቲ ንምንጻር “ ዘይወግሕ መሲሉዎስ ኣብ ቡኸራ ..... ” ከም ዝበሃል፤ ክንደይ ምስ ወግሑ ዝሸተተ፤ ክሳብ ክንይ ድዮም ኣናውጸሞም ነይሮም ? ! ዘብል ኣባሃህላ ኣለዎም። ንኣብነት :-

- ኣብ ግዜ ሃይለ ስላሴ ጀበርቲ ዘርኢ ዓረብ'ዩም ይብሉ ነይሮም። ጀበርትን ጀበልን ክሳብ ምፍላይ ዝሸገሩሉ እዋን ነይሩ። (ጀበሊ ደቂ ከበሳ የመን ማለት'ዩ ፤ ዓዶም ኣብ ጀበል/ጎቦታት ዝኾኑ ህዝቢ)
- ሓይሊ ሰውራ ምስ ተራእየ / ጀብሃ ኣብ ሑቅሬ ጸላኢ ንዘሎ ሃብታም ወዲ ዓድን ወጻእተኛን ከተገብር ምስ ጀመረት ደሃዮም ኣይነበረን፤ ብኣንጻሩ ክመሳሰሉ ዝመረጸሉ መድረኽ'ዩ ነይሩ።ንጀበርቲ ሰላም ዝሃብዎም መድረኽ'ዩ ነይሩ ክበሃል ይከኣል።

- ድሕሪ ምስ ሰውራ ምጽግገዖም፤ ነጻነት መጸኢ ንታሪኽም ግደፍ ፍርዲ ክምዘንውን ስለ ዘይረኣዩ፤ ተተባቢዖም ኣብዚ ሰዓት ዚ ጀበርቲ ካብ ትግራይ ዮም መጽአም ምባል ጀመሩ።
- ትግራይ ኣብ ዘመነ ወያነ ምስ ተወንጨፊት ኣፎም ማይ ኣብ ዝመልኣሉ እዋን ከኣ ተጋሩ ኢና ክብሉን፤ ተጋሩ ምዃኖም ታሪኽ ክኣልሙን ስለ ዝጀመሩ፤ ጀበርቲ ኸኣ ሰማል'ዮም ምባል ጀመሩ።
- ሎሚ ቅነ ኸኣ ገለ ሓድሽ ዝሸተተ ነገር ኣሎ ድዩ ዋላስ ጽላለ ኣርኪቡ፤ ኣቶ ቡኸረ ጸን ጀበርቲ ካብ ኣደታትና ካብ ኣሓትና ካብ ኣሞታትና ካብ ሓትነታትና ብዘይ ሕጊ ብዓመጽ ዝተወልዱ ኣሕዋትና ዮም ይብል ኣሎ። ደሓን ኣይትእተው ይውሕዶ'ዶ ! ነዚ ሽማግሌ ሰብኣይ !

ዝኾነ ኾይኑ ነዚ መጽሓፍየይ ፤ ሃገር ብሕማቃታታ ፤ ብኸዳዳታ፤ ብተበለጽታ ስለ እትዓኑ ፤ ብንፋዳታ ፤ ብኡሙናታ፤ ብውፋያታ ኸኣ ከም ትህነጽ ስለ ዝርደኣኒ'ዩ ። ..... ንሰነፋት ማዕጾ ክፋት ክንገድፎ ዮብልናን ንምባል ዝኣክል'ዮ። ወሰላም

AAHafiz 18/3/2020